



[కథానిక]



శ్రీ నిష్ఠల సోమయాజులు

గోడగడియారం తొమ్మిది కొట్టింది. బల్లమీద నున్న కాగితాలు తొందరగా సర్దడం మొదలు పెట్టేను. ఆరోజు ఆదివారం అన్న మాటకూడా మరచి పోయి కేసుకాగితాలు తిరుగవేస్తూ ఉండడంమూలాన కాలం ఎంత గడిచిందీకూడా నాకు తెలియలేదు. గడియారం తొమ్మిది కొట్టేసరికి యింకా లాయర్ ఛేంబర్స్‌గానే ఉన్న మాట జ్ఞప్తికి వచ్చింది. కేశవ చంద్రులు వచ్చే టైము అయింది. ఆయన ఆవేశ నాతో పనిచెయ్యకక్కలేదనే చెప్పేరు. కాని నేను మాత్రం తొందరగా ముగిద్దామనే కూర్చున్నాను. నే ననుకున్నట్లువుతుందా మరి! వెంటనే కాగితాలు సర్దడం ప్రారంభించేను. ఆ మర్నాటి కేసుతాలాకు కాగితాలన్నీ కట్టకట్టి డ్రాయరులో పెట్టి తాళం వేసేను. వంకీకి తగిలించిన కోటు తీసి భుజంమీద పడవేసుకుని పెద్దహాల్లోకి వచ్చేను.

కేశవచంద్రవిద్యాసాగరులు ఆ హైకోర్టులో పబ్లిక్ ప్రాసిక్యూటరుగా ఉన్నారు. అఖండమేధావి. ఆయనంటే అందరికీ భయమూ, గౌరవమూ. ఆయనదగ్గర జూనియరుగా నేను పనిచేస్తున్నాను. ఇది ఒక మహాయోగం అనే చెప్పొచ్చు. ఆయన ఎప్పుడూ జూనియర్లను తీసుకొనేవాడు కాదు. అందుచేత ఆయనదగ్గర జూనియరుగా చేరడం ఒక మహాద్వారం అన్నమాట. నే చేరినప్పటినుండికూడా ఆయన నన్ను పుత్ర వాత్సల్యంతోనే చూస్తూవచ్చేరు. ఇప్పటికీ నేను ఆయనదగ్గర ప్రవేశించి పది వత్సరాలు కావచ్చింది.

ఆరోజు ఆదివారంనాడు ఆయన నన్ను నెలవుతీసుకోమని చెప్పి పైకి వెళ్ళిపోయేరు. కాని ఆమర్నాడు ఉండే కేసుతొందరవల్ల ఆదివారంకూడా పనిచెయ్యవలసేవచ్చింది.

నేను హాల్లోకి వచ్చేసరికి హాలంతా చీకటిగా ఉంది. కోపం వచ్చి 'రఘూ', 'రఘూ' అని కేకవేస్తే ఎవరూ పలకలేదు. తోటమాలి రఘూ ఎక్కడికో పోయి ఉంటాడని హాల్లో లైటు వేసేను. గార్డెన్ వైపు ద్వారందగ్గర ఏదో అలికి డైంది. ఏమి చెప్పా అని దగ్గరగా వెళ్లేను. "కేశవచంద్రులు లేరా?" అన్న ప్రశ్న ఒక స్త్రీకంఠంనుండి వచ్చినట్లయింది.

"ఎవరు మీరు?" అన్నాను. ఆమె తిరిగి ఆ ప్రశ్నే వేసింది. నాకు ఆశ్చర్యం వేసింది ఆమెను నే నచ్చట చూచేసరికి. చాలా దీనంగా ఉంది ఆమెముఖం. ఏదో ఆపత్కాలంలో ఉండి దారిద్ర్యంచే కుమిలిపోతున్న జీవితా కనిపించింది. కాని ఆమెముఖం ప్రశాంతం గానే కనిపించింది. జీర్ణమైన వస్త్రాలు లేమిని తెలియజేస్తున్నా ఆమెముఖంలో ఒకవిధమైన గంభీరత్వం కనిపిస్తోంది. జవాబు ఏమి చెప్పాలో నాకు తెలిసింది కాదు. ఇంతకాలమై నేను కేశవచంద్రులదగ్గర పని చేస్తూవచ్చేను. ఎప్పుడూకూడా ఆయనదగ్గరకు స్త్రీలు ఎవరూ రాలేదు. ఇదే మొదటిసారి ఒక స్త్రీశ్రీతిని అక్కడ చూడడం. "కేశవచంద్రులు పైకి వెళ్లారు. వచ్చే టైము అయింది. మీరు ఆ సోఫామీద కూర్చోండి" అన్నాను. ఆమె కొంచెంసంకోచించింది కూర్చోడానికి.

కాని నేను మళ్ళా చెప్పడంమూలాన సోఫామీద చతికిలపడింది. నేను గార్డెన్ వరండాలో నిలబడ్డాను. నాబుర్రలో అనేక ఆలోచనలు పరుగెడుతున్నాయి. “ఈమె ఎవరు? ఎందుకు వచ్చింది? వచ్చినయామె ఉదయం రాక రాత్రి ఎందుకు రావాలి? అసలు యింతకూ మితభాషులైన కేశవచంద్రులు యీమెతో మాట్లాడ రన్న సంగతి యీ అమాయకురాలికి తెలియ దేమా!” ప్రశ్న పరంపరలు బుర్రలో గిరున తిరుగు తున్నాయి.

ఆలోచనలో ఉన్న నన్ను తిరిగి వాస్తవికజగ త్తులోకి తీసుకువచ్చింది కారుపాడ్ లైటు మొక్క కాంతి. వెంటనే పోర్ట్ లోలోకి వెళ్ళేను. కారు పోర్ట్ లోలోకి వచ్చి అగ్గానే తలుపు తీసి ప్రక్కన నిలుచున్నాను. కేశవచంద్రులు క్రిందకు దిగేరు. “ఇంత రాత్రివరకూ పనిచేస్తున్నావా!” అన్నారు కేశవ చంద్రులు. “ఔనండి” అన్నాను భయవినయాలతో. ఇద్దరూ హాల్లోకి ప్రవేశించేము. నేను ఆయనతో యింకా ఆ స్త్రీవ్యక్తి విషయమై చెప్పా లనుకుంటున్నాను. అలా చెప్పక పూర్వమే మే మిద్దరం హాల్లో ప్రవేశించాము.

సోఫాలో కూర్చున్న ఆమె నిలిచింది కేశవ చంద్రులు ఆమెను చూచేరు. ఆయనముఖంలోకి నేను చూస్తున్నాను. ఆయనముఖంలో వీవిధమైన మార్పు కనిపించలేదు. ఆమె పూర్వపరిచిత అయినట్టయినా ఆయనముఖవర్ణం చెప్పలేదు. నానైపు తిరిగి ఆయన గంభీరకంఠస్వరంతోనే అన్నారు: “బాగా రాత్రి అయింది. నువ్వు ఇంక యింటికి వెళ్లు” అన్నారు. నేను ఆయనకు నమస్కారంచేసి మెల్ల మెల్లగా అడుగులు వేసుకుంటూ భవనంపైకి వచ్చేను. “బాబూ కార్లో వెళ్ళరా?” అన్నాడు రామచంద్ — కారుడ్రైవరు. ‘దు’ అని ముక్తసరిగా చెప్పి యింటివైపు దారి బట్టేను. ఆలోచనలతో తల నిండిపోయింది. ‘ఆ స్త్రీ వ్యక్తి ఎవరు?’ అన్న ప్రశ్న పడేపడే నన్ను వేధిస్తూ వచ్చింది. దూరాన్న ఉన్న క్లాక్ టవరునుండి పద కొండుగంటల వివరమే. ఇక ఆలోచనలు మాని నా లాడ్డింగుకు చేరుకున్నాను.

మర్నాడు ఉదయం ఆరుగంటలకు యథా ప్రకారంగా ఫేంబర్స్ కు వెళ్ళేను. హాల్లో లైటు వేసి ఉంది. నాకు చాలా ఆశ్చర్యం వేసింది. ఫేంబర్స్ తలుపులూ తీసిఉన్నాయి. లోపల లైటు వెలుగు తూంది. ఫేంబర్స్ లో నేను తప్ప ఇంకెవ్వరూ పని చెయ్యడానికి వీలేదు. కేశవచంద్రు లెప్పుడూ మేడ దిగి క్రిందికి రారు. వీడైనా కావలసివస్తే నేనే మేడ మీదకు వెళ్ళి ఆయనతో సంప్రదించి వస్తూఉండేవాణ్ణి. పది సంవత్సరాలనుండి యిదేవిధంగా జరుగుతూంది. ఇంటి బాధ్యతంతా నామీదే ఉండేదికూడా. ఫేంబర్స్ తలుపులు ఎందుకు తీసిఉన్నాయా అని తొందరగా లోపలికి ప్రవేశించేను. ద్వారందగ్గర నేను అగిపోవలసివచ్చింది. నాకళ్ళను నేను నమ్మలేక పోయేను. “శిరీష్, లోపలికి రా” అన్నారు కేశవ చంద్రులు. నేను నమస్కారం చేసేను. కాని నా కింకా సగ్గో నమ్మకం కలగలేదు. ఎప్పుడూ లేని విశేషం యీనాడు హఠాత్తుగా జరిగిందంటే నమ్మడం కష్టం.

“నీకు ఆశ్చర్యంగా ఉందికాదా నే నిక్కడికి రావడం?” అన్నారు ప్రశ్న పూర్వకంగా కేశవచంద్రులు. ‘ఔ’ నన్నట్లు తల ఊపేను. నాకు ఇంకా మాట రావటం లేదు. నిన్నటిరాత్రి జరిగిన విషయాలు ఒక్క సారిగా తల్లో ప్రవేశించాయి. కుతూహలం ఎక్కువయింది. వాటినిగురించి ప్రశ్నిద్దా మనిపించింది. “అలా కూర్చో” అన్నారు. జవాబు చెప్పకుండా ఎదురుగా ఉన్న కుర్చీలో కూర్చున్నా. ఆయన నా ముఖంలోకి చూచేరు. నాముఖంనుండి చెమటబిందువులు జలజల రాలున్నాయి ఆయన కుర్చీనుండి లేచి నీలబడి ఇటూ అటూ పచారుచేయడం మొదలు పెట్టేరు. నే నలా మానంతోనే కూర్చున్నాను. గోడగడియారం మాత్రం ఆ నిశ్శబ్దాన్ని భంగంచేస్తూంది. ఒక్కసారిగా ఆయన పచారు మానేసి నానైపు చూచేరు. నేనూ ఆయనముఖంలోకి చూస్తూ కూర్చున్నాను. “శిరీష్, ఏ విషయముగురించి ప్రసంగించవలసివచ్చినా, కాలమాన పరిస్థితులు కూడుకురావా లన్నమాట సత్యం. నేడు అటువంటి పరిస్థితులు ఏర్పడ్డాయి. అందుచేత నే నొక విషయం నీకు చెప్పకతప్పదు. ఆ విషయం మరొకదాని

లాంటిది కాదు. అది నా జీవితరహస్యం. నువ్వు జాగ్రత్తగా విని నీ గురుదేవుని లోటుపాట్లను క్షమించు." అన్నారు కేశవచంద్రులు. నాకు ఆయన మాటలన్నీ కూడా అగమ్యగోచరంగా ఉన్నాయి. వాటి అర్థాన్ని నే నేమీ అవగాహనచేసుకునే స్థితిలో లే ననిపించింది. కాని, కుతూహలంతో ఆయన ముఖంలోకి చూచేను.

కేశవచంద్రులు చెప్పడం ప్రారంభించేరు :

"శరీర్, నేటివరకు కేశవచంద్రుడు ఒక అఖండ మేధావి అనిన్నీ, గంభీరుడనిన్నీ, మితభాషియనిన్నీ, నిశ్చలు డనిన్నీకదా ప్రతీతి? ఇవన్నీ కేశవచంద్రులకు ఎందుకు అలవడినాయో తెలుసుకుందామని నీకు కుతూహలంగా లేదా?" అని ఒక్కక్షణం ఆగేరు. "నిజమే. కేశవచంద్రుడు నేడు మితభాషి. ఏకాంతాభిలాషి. దానికి కారణం నాజీవితంలో జరిగిన ఒక విచిత్రసంఘటన ఆ విచిత్రసంఘటనమూలాన్నే నా జీవితం అంతాకూడా తారుమా గైంది. మానవజీవితంలో విషమసంఘటనలు ఏర్పడడం సహజం. కాని జీవితాన్నే ఒక్కతృటిలో మార్పు చేసేవిమాత్రం చాలా అరుదు. అటువంటిదే సంభవించినప్పుడు ఆ మార్పు మాత్రం చిన్తాస్థాయిగా జీవితంలో జీర్ణించిపోతుంది.

"ఇది ఇరవైయై సంవత్సరాలక్రితం జరిగిన సంగతి. నా జనకుడు ఈ యూనివర్సిటీలో లిబరేచరు ప్రొఫెసరుగా పనిచేస్తూఉండేవాడు. నేను మాస్టర్ ఆఫ్ ఆర్ట్స్ డిగ్రీ తీసుకున్నాను అప్పుడు. నాతండ్రి నన్ను బారల్లాకు విదేశం పంపడానికి నిశ్చయించేడు. నాతల్లి నాచిన్నప్పుడే మరణించింది. నాతండ్రి రెండవవివాహం చేసుకోలేదు. విశ్వవిద్యాలయ కళాశాలలో లిబరేచర్ గ్రూపులో చదువుతున్న విద్యార్థులందరూ నా తండ్రిదగ్గరకు ఎప్పుడూ వస్తూ ఉండేవారు. ఆ వచ్చేవారిలో నా తండ్రికి 'స్నేహప్రభ' అనే మ్యూజిమిడ ఎంకో గౌరవమూ, అభిమాన మున్నూ ఉండేది. అప్పుడప్పుడు ఆమెనుగురించి నాతో చెప్తూఉండేవాడు: ఆమె చాలా తెలివైన, పిల్లనీ, తనకంటేకూడా వాఙ్మయంలో ఎక్కువగా చదివినదనీ, కళాశాలకు చాలా పేరుప్రఖ్యాతులు తీసుకువచ్చే

విద్యార్థిని యనీని. నా తండ్రి చెప్పిన ఆ మాటలనుబట్టి ఆమెను చూడాలనీ, ఆమెతో ప్రసంగించాలనీ నాకు కుతూహలం ఉండేది. కాని సహజంగా మితభాషి నవబట్టి ఆమెతో మాట్లాడడం పడేది కాదు. ఆమెమాత్రం మాయింటికి వచ్చినప్పుడుమాత్రం నన్ను చూచి చిరు నవ్వు నవ్వకుండా వెళ్ళేదికాదు. కాని నాకుమాత్రం ఆమెతో మాట్లాడానికి సాహసం లేకపోయేది.

"ఒకనాడు మాతండ్రిగురించి ఆమె మాయింటికి వచ్చింది. నా జనకుడు ఆగ్రావిశ్వవిద్యాలయవిద్యార్థులు కోరగా, వారికి వాఙ్మయచరిత్రమీద మాట్లాడాని కని ఆగ్రా వెళ్ళాడు. నాతండ్రి లేడని ఆమెతో నేనే చెప్పేను. ఆ అదను చూచుకొని ఆమె నాతో ఎంతో సేపు ప్రసంగించి తనను యింటివరకు దిగబెట్టుకుంది. తను వచ్చిన కారును, మాతండ్రిలేడని నేను చెప్పిన నెంటునే పంపివేసింది. అందుచే నాతండ్రికారుమీదనే నేను ఆమెభావనంగ్గర ఆమెను దిగవిడచి రావలసివచ్చింది. ఆమె మాప్రసంగసందర్భంలో తాను కాటక్ మిల్సు ప్రొప్రయిటర్ కుమార్తె ననీ, తను ఇక్కడ చదువుతా ననడంమూలాన తన తండ్రికూడా ఇక్కడే వచ్చి ఉన్నాడనీ, అసలు వారి స్వస్థానం బొంబాయి అనీ చెప్పింది. కారు వారింటిదగ్గర ఆగగానే నన్ను లోపలికి రమ్మని నిర్బంధించింది. నేనుమాత్రం మర్నాడు వస్తా నని వెళ్ళిపోయేను.

"ఈవిధంగా మాద్వైమధ్యా పరిచయం ప్రారంభమయింది. నెలలు గడిచినకొలదీ మా మైత్రి ప్రేమగా మారింది. మాతండ్రికూడా అంగీకరించాడు మా సహవాసాన్ని. ఇలా కొంతకాలం సంతోషంగా గడిచింది. కాని మేముమాత్రం ఒక్క లోపాన్నిమాత్రం చేసేం. ప్రేమికులమధ్య ఏ పనయినా ధర్మాధర్మాల్ని గ్రహించదు. యౌవనసమయంలో మే మేం చేస్తున్నదీ కూడా గ్రహించలేదు. ప్రేమనాహినిలో మాకు న్యాయాన్యాయవిచక్షణ నశించి శరీరసౌఖ్యాలనుకూడా అనుభవించేం.

"నేను విదేశాలకు వెళ్ళవలసిన కారం సమీపించింది. ఈ మాట నేను స్నేహప్రభకి చెప్పేను. ఆమె నాతో మరీమరీ చెప్పింది—నేను చదువు ముగించిన

వెంటనే రావలసిందిగా. అంతవరకు ఎలాగో కష్టంతో కాలం గడుపుతానంది. నా ప్రయాణం నిశ్చయమయింది. నన్ను ఓడరేవువరకు దిగబెట్టడానికిని స్నేహప్రభ బొంబాయి వచ్చింది. చాలా ఆనందంతో నేను ఓడ ఎక్కాను. ఈనాటికికూడా ఆమె గాలిలో ఊపుతున్న జేబురుమాలు నాకంటికి కట్టినట్టుంది. నేను విదేశం చేరుకున్నాను."

కేవలచంద్రులు ఇటూ అటూ పచారుచేయడం మొదలుపెట్టారు. నే నేమీ ఆ నిశ్చయాన్ని భంగంజేయకుండా మానంగా కూర్చున్నాను. ఉచ్చాస్యనిశ్వాసాలుమాత్రం కొంచెం వడిగా వస్తున్నాయి. త్వణం ఒక యుగంలా ఉంది నా మానసానికి. తిరిగి ఆయన బల్లద్గరకు వచ్చి మానంగా నిలుచున్నారు. 'తరువాత' అని ప్రశ్నిద్దా మనుకున్నాను. కాని నా నోరుతడి ఆరిపోయింది. ఆయనను ప్రశ్నించడానికి నాకు సాహసం లేకపోయింది. ఆయన ఒక నిట్టూర్పు విడిచేడు. తిరిగి ఆయన ప్రారంభించేరు :

"నేను విదేశం చేరుకున్న తరువాత నాకు, స్నేహప్రభకు మధ్య ఉత్తరప్రత్యుత్తరాలు జరుగుతూ వచ్చేయి. నామీద ఆమెకు ఉండే ప్రేమకు ఒడ్డు లేదని ఆమె స్వహస్తలిఖితమైన జాబులే చెప్తాయి. కాని మానసిక పరివర్తనాన్ని మనం గమనించలేం. ఏది ఎప్పుడు విధంగా మారుతుందో కూడా మనం రూఢిగా చెప్పలేం. మానసికతత్వవేత్తలైనా భవిష్యత్తులో మానసికపరివర్తనం ఎలా ఉంటుందో చెప్పలేరు. వాస్తవిక నడవడినిబట్టి మానవుని స్వప్నావస్థలో జరిగే మార్పులను మాత్రమే గ్రహించగలరు. స్నేహప్రభదగ్గరనుండి ఆకస్మికంగా ప్రత్యుత్తరాలు రావడం మానివేసేయి. దానికి గల కారణం నేను గ్రహించలేకపోయాను. అప్పటికి నే చేసిన అపరాధ మేమైనా ఉంటే తుమిగించమనికూడా వ్రాసేను. ఆ జాబులకుకూడా ఆమెదగ్గరనుండి ప్రత్యుత్తరములు లేవు."

కేవలచంద్రుల కంఠం కంపితమవుతూ వచ్చింది. "కాని నేడు దానికి కారణం గ్రహించగలిగేను" అన్నారు ఆయన. ఆయన మాటలు ఒక యీటే నా చెవిప్రక్కనించి వెళ్ళిపోయాయి అయింది. ఆయనకంపిత

స్వరం తుమాపణ వేడుకునేందుకై తన అపరాధాన్ని ఒప్పుకునే అపరాధికంఠంలా వినిపించింది.

"ఈలోపులో నాతండ్రిమరణవార్త వచ్చింది" అన్నారు ఆయన తిరిగి ప్రారంభిస్తూ. "నా మానసిక ఆందోళనకు పరిమితి లేదు. ఒకవైపున నే ప్రేమించిన స్త్రీ నన్ను నిరాకరించిందన్న ఉద్రేకం, యింకొక వైపున నాతండ్రి మరణించే డన్న తీరిని ఆశ్రోశం నా మనస్సును గాఢంగా అలుముకున్నాయి. నే నేం చేయటానికి పాలుపోలేదు. ఈ హృదయవేదనలో నేను దేశం వెళ్లడానికి యిష్టపడలేదు. నా స్నేహితులు నాకు ఊరట కల్పించడానికి ఎంత ప్రయత్నించినా నా మనస్సుకు శాంతి అలవడలేదు. ఇప్పుడు నే నీ విశాల ప్రపంచంలో ఏకాకిని. నా విద్యకూడా ముగిసింది. కాని యీ మానసికాందోళనలో దేశంవెళ్ళడం యిష్టం లేదు. అంచేత దేశద్రిమ్మరి నవుదామన్న తలంపు వచ్చింది. ఎవరికీ చెప్పకుండా రాత్రికిరాత్రి హోటలు విడిచి పయనమయ్యేను. ఎచ్చటికో నాకు తెలీదు." అన్నారు కేవలచంద్రులు.

"యూరపుఖండమంతా పర్యటనచేసేను—నా మనస్సును శాంతిపరచుకొందామని. అప్పటికి దేశం వదిలి ఐదు సంవత్సరాలు కావచ్చింది. నేను బెర్లిన్ లైబ్రరీలో ఉన్నాను. లైబ్రరీయను ఏవో కొన్ని పుస్తకాలు నా ప్రక్కనుంచే తీసుకువెళ్తున్నాడు. అందులో ఒకదాన్ని తీసి మొదటి పుటలోకి చూసేను. 'Agony is the basis of all frustration. It is a state of mind which yields to nothing except thy cherished work'. అప్రయత్నంగా లేచేను. ఏదో ఒక మహత్తమైన శక్తి నాలో ప్రవేశించినట్టుంది. నాలో ఉన్న శక్తున్నీ కేంద్రీకరింపబడినాయా అన్నట్లు తోచింది. వెంటనే దేశానికి ప్రయాణమవడానికి నిశ్చయించేను. శరవేగంతో దేశానికి చేరుకున్నాను.

"దేశానికి వచ్చినతరువాత స్నేహప్రభవిషయమై చాలా ప్రయత్నించాను. ఆమెస్నేహితురాండ్ర నందరినీ చూచానుకాని ప్రయోజనం లేకపోయింది. తరువాత నే నేవిధంగా న్యాయశాస్త్రంలో పేరు గణించ

చిందీ నీకు తెలుసు." అన్నారు ఆయన. కొంతవరకు మేమిద్దరం మాట్లాడలేదు. గడియారం మాత్రం నిశ్శబ్దాన్ని భంగంచేస్తూంది. "శిరీష్, నీకు నా పూర్వ చరిత్ర అంతా చెప్పేను. ఇంక ఉత్తరచరిత్ర విని నీ గురుదేవుని చర్యమీద నీ అభిప్రాయాన్ని గుప్తంగా ఉంచుకో" అన్నారు తిరిగి ప్రారంభిస్తూ. "నేను విదేశం వెళ్ళినతరువాత మూడుమాసాలవరకు నాకు, స్నేహ ప్రభకు ఉత్తరప్రత్యుత్తరాలు జరుగుతూవచ్చేయి కాని ఆకస్మికంగా ఆగిపోయేయి అని చెప్పేను. దానికి ఆనాడు కారణం గ్రహించలేకపోయే ననికూడా అన్నాను. కాని దానికి కారణం చెప్తున్నా; నువ్వు జాగ్రత్తగా వినవలసిన విషయం యిదే. నేను విదేశం వెళ్ళిన నాలుగు మాసాలకు స్నేహప్రభ తాను గర్భం దాల్చినట్లు తెలుసుకొంది. ఆ విషయం ఆమె గ్రహించగానే ఆమెకు నామీద ఎచ్చటలేని ఆగ్రహం కలిగింది. ఆమెప్రేమ అంతా కూడా ఒక్కసారి నశించి ఆమెహృదయమంతా నామీద విద్యేషపూరిత మయింది. అందుచేతనే మానవ మానసికపరివర్తనాన్ని గ్రహించడం కష్టసాధ్యమని నీతో చెప్పేను. ఆమె నన్ను ఒక వంచకునిగా తలచింది. నా ఉత్తరముల నన్నింటిని అగ్నిహోత్రుడికి అహుతిచేసింది. ఆమెరోజులకూడా బాగుండకపోవుట చేత, ఆమెతండ్రి, దూదిమిల్లులలో నవ్వంరావడంవలన దారిద్ర్యంలో మునిగిపోయేడు. అతని ఆరికసితి ఒక్కసారిగా మారడంవల్ల అతని హృదయం ఒక్కసారిగా చలించి స్వర్గము దైనాడు. స్నేహప్రభకు దిక్కవ్యర్థాలేరు. ఆమె ఏకాకి. కాని సహజగంభీరమైన హృదయం కలది గాన ఎట్లా జీవించింది. కాని ఆమె గర్భవస్థ ఆమె నెక్కువగా బాధించింది. ఆమెకు ఏమి చెయ్యడానికి తోచిందికాదు. నన్ను ద్వేషించుకొంది. ఆ ఆంధోళనలో ఆమె తన పూర్వపరిచితుడును, తనకు విశ్వవిద్యాలయంలో సహాధ్యాయుడునైన యువకుని ఆశ్రయించింది. అతడు ఆమెను పూర్వంనుంచి ప్రేమిస్తూ వచ్చేడు. ఆమెను వివాహమాడడానికి నిశ్చయించి ఆమె నడిగాడు. ఆమె అతణ్ణి తిరస్కరించలేకపోయింది. ఆమె అతణ్ణి మోసంచేస్తుందని తెలుసుకొని, తను గర్భవతి; తనకు పుట్టబోయే శిశు

వుకు అపవాదు తీసుకురాకూడ దనే ఉద్దేశంచేత అతన్ని వివాహమాడింది. శిరీష్, మానవప్రకృతి ఏవిధంగా మారుతుందో యీ విషయం తార్కాణ మవుతుంది." అన్నారు కేశవచంద్రులు. "కాని ఆ వివాహ మాటే రోజులు గడువలేదు. ఆమె గర్భవతి అని అతను గ్రహించినక్షణమే ఆమెను యింటినుండి వెడలగొట్టేడు." కేశవచంద్రుల కంఠం గద్దదికమయింది.

"పాపం! ఆమె ఎంత పరితపించిందో! ఎంత దుర్మార్గుడుగా తలచిందో నాకు తెలియదు. కాని యిప్పటికీ ఆమె ఒక సాధ్య. ఒక మహావ్యక్త. ఆమె ఒక మగశిశువును ప్రసవించింది. ఇరవై సంవత్సరాలు ఆ శిశువును పెంచి పెద్దవాణ్ణిగా చేసింది. కాని శిరీష్, యీ విషయంలోకూడా ఆమెకు శాంతి లేకుండా పోయింది. ఒకనాడు సంభాషణలో ఆమె కుమారునితో తాను ఫలానావాని భార్యగా చెప్పింది. ఆ కుర్రవాని తండ్రి అతడే అన్నట్లుగా చెప్పింది. తల్లికి జరిగిన అవమానానికి అతడు ఉద్రేకపూరితుడయ్యాడు. అతనికి మాత్రం తనతల్లి అతణ్ణి మోసం చేసిందని ఏం తెలుసు! తన ఉద్రేకం ఆపుకోలేక అతడు ఆమెను వివాహమాడిన భర్తను హత్యగావించేడు". కేశవచంద్రులు కన్నీటిని ఆపుకోలేకపోయేరు. ఆయనగంభీరవదనం అంతా ఏమయిందో నా కిప్పటికీ తెలియదు. ఒక పసపాపలాగ రుద్రకంఠంతో చెప్పడం మొదలెట్టేరు:

"శిరీష్, రేపు ఆ యువకుణ్ణి నేను హైకోర్టులో అపరాధికాన ప్రాసిక్యూట్ చేయవలసివుంది. నా కుమారుణ్ణి నేను ప్రాసిక్యూట్ చేయాలి. శిరీష్, స్నేహప్రభకు తీరని అవమానం కలిగించేను. ఆమెశిలం హరించేను. ఈ పిల్లవాని మరణంతో ఆమెయొక్క సర్వస్వం హరించినవాడిని అవుతాను. కాని కేశవచంద్రుడు న్యాయపక్షపాతి. అంచేత ఒక అపరాధిని శిక్షనుండి తప్పించడానికి ప్రయత్నం చేస్తాడా? ఎందుకు చెయ్యడు—తనే అపరాధి అయినప్పుడు? శిరీష్! ఆమె కుమారుణ్ణి, ఆమెనూ రక్షించాలి—న్యాయమార్గంతప్పినా సరే. ఎప్పుడూకూడా న్యాయాన్నే అనుసరిస్తా అని న్యాయదేవతకు నామాట యిచ్చేనుకాని, నే తీరని ద్రోహంచేసిన స్త్రీవ్యక్తికి నా అపరాధాన్ని తుమింప

జేసుకుందుకు నే నేమైనా చెయ్యాలి. ఇవి భౌతిక శృంఖలలు" అన్నారు కేశవచంద్రులు ఆవేశంతో.

"శిరీష్, నిన్న నీవు చూచిన స్త్రీనాడే నీ హ ప్రభ. ఆమె మరణించలేదు. పుత్రిభిక్షుకై నాదగ్గరకు వచ్చింది. రేపు నేనే స్వయంగా కేసులో పాల్గొంటాను. నీవు అక్కరలేదు" అని ఆయన మేడమీదకు వెళ్లి పోయేరు. నేను నిశ్చేష్టుడనై అలా కొంతసేపు ఉండిపోయేను.

అమర్నాడు సాయంకాలం తల వంచుకొని ఛేంబర్సులోకి వెళ్లేను. కేశవచంద్రులు కూర్చుని ఉన్నారని రెండు కవర్లు చేత్తో పట్టుకున్నారు. "శిరీష్, ఏమిటలా ఉన్నావు! వెర్రివాడా! నేను చెప్పలేదా నిన్న. నావిధి నెరవేర్చేను. ఇప్పుడు డండరూ ఏమనుకుంటున్నారు? అఖండమేధావి అని పేరుబడ్డ కేశవచంద్రుడు ఇంత తెలివి లేమిగా కేసులో పనిచేసే డనేనా? అమాయకులకు కారణం తెలియదు. శిరీష్, నువ్వు విచారించవలసిన విషయం లేదు. నా తప్పిదాన్ని సవరణ చేసుకున్నాను. కాని అంతకన్న తీవ్రమైన కళంకం ఆపాదించుకున్నాను. ధర్మదేవతకు తీరని అపరాధం చేసేను. ఇదుగో రాజీనామాపత్రం. నేను ఇంక న్యాయ

వాదిగా ఉండడానికి అనర్హుణ్ణి. ఇది కోర్టులో అంద జేయ్యి. ఇక కేశవచంద్రుడు కోరిం దేదీ లేదు. నా న్యాయవాదిప్రకరణం ముగిసింది. ఇదిగో, యీ రెండవ కవరు ఆమె ఇక్కడకు వచ్చినవెంటనే యియ్యి. నేను వెళ్తున్నాను" అని మేడమీదకు వెళ్లేరు. ఎప్పటి గంభీరుడై ఆయన.

గడియారంవైపు చూస్తున్నాను. ఏదో అలికి డయింది. "కేశవచంద్రులు లేరా?" అంది ఆమె. నేను మానంగా ఆ కవరు ఆమెకు ఇచ్చేను. ఆమె నెమ్మదిగా కవరు విప్పింది. లోపలినుండి 'చెక్కు' ఒకటి తీసింది. నాముఖంలోకి చూచి అంది: "ఆయనకు నాకృతజ్ఞతావందనములు అర్పించండి" అని చెక్కు రెండు ముక్కలుగా చింపి బల్లమీద ఉంచి వెళ్లిపోయింది. నేను ఆమె వెళ్తున్ననాగ్గంవైపు శూన్య దృక్కులతో చూస్తూ నిలుచున్నాను. ఒకసారి మేడ మెట్లవైపు చూచేను. తిరిగి ఆమె వెళ్లిన శూన్యనాగ్గం వైపు చూచేను. అప్రయత్నంగా అన్నాను: "ఇద్దరూ గంభీరులే! భౌతికశృంఖలలు విడ్డాయి."

అవు నన్నట్లుగా గోడగడియారం తొమ్మిది కొట్టింది.

